

नंदलाल समिती अहवालानुसार ठाणे महानगरपालिका यांनी सेवानिवृत्त अभियंते श्री.टि.सी.राजेंद्रन यांचेविरुद्ध न्यायालयात दोषारोपपत्र दाखल करण्याकरीता मंजूरी मिळण्याबाबतचा ठराव क्र. २४५, दिनांक १८.१०.२००८ निलंबित करण्याबाबत.

**महाराष्ट्र शासन  
नगर विकास विभाग**

**शासन निर्णय क्रमांक :- ठामपा-२११५/स.क्र.४९/प्र.क्र.४४/नवि-२३**

मादाम कामा रोड, हुतात्मा राजगुरु चौक,  
मंत्रालय, मुंबई -४०० ०३२,  
दिनांक :- १२ जुलै, २०१६

**संदर्भ :-**

आयुक्त, ठाणे महानगरपालिका यांचे क्र.ठामपा/कार्मिक/आयुक्त-१२१३,  
दिनांक १०.०२.२०१५

**प्रस्तावना :-**

आयुक्त, ठाणे महानगरपालिका यांनी संदर्भाधीन पत्रान्वये ठाणे महानगरपालिकेचे सेवानिवृत्त अभियंते श्री.टि.सी.राजेंद्रन यांचेविरुद्ध न्यायालयात दोषारोप पत्र पाठविण्याकरीता मंजूरी मिळण्याबाबत महासभा ठराव क्र. २४५, दिनांक १८.१०.२००८ विखंडीत करण्याबाबत विनंती केली आहे.

ठाणे महानगरपालिका क्षेत्रात रस्त्यांवर सोडीयम व्हेपर दिवे लावणे प्रकरणी नंदलाल समितीच्या अहवालानुसार शासनाच्या आदेशाप्रमाणे महानगरपालिकेने १४ नगरसेवक यांचेविरुद्ध नौपाडा पोलिस स्थानकात गु.र.क्र. २३२/२००० दाखल करण्यात आला आहे. सदर प्रकरणात पोलिस तपासामध्ये ठाणे महानगरपालिकेचे उप नगर अभियंता श्री.तयवळपीळ राजेंद्रन, उपशहर अभियंता विद्युत (सेवानिवृत्त) व प्रतिनियुक्तीवरील तत्कालीन कार्यकारी अभियंता, श्री.एस.एस.सोलंकी, यांचेवर पोलिस विभागाने गुन्हा दाखल केला आहे.

उपरोक्त विषयाबाबत गुन्हे शाखा, भिवंडी, युनिट-२ यांनी दिनांक २६.०९.२०१४ व सहाय्यक पोलिस आयुक्त, गुन्हे शाखा, ठाणे शहर यांचे दिनांक २२.१.२०१५ अन्वये नौपाडा पो.स्टे. गु.रं.नं. । २३२/२००० भा.द.वि.स. ४२०, ४०९, ३४ या गुन्हातील आरोपीत श्री.तयवळपीळ राजेंद्रन, उपशहर अभियंता विद्युत (सेवानिवृत्त) ठाणे महानगरपालिका यांचेविरुद्ध नमूद गुन्हात भा.द.वि.स.चे कलम १९७ अन्वये दोषारोपपत्र पाठविण्याची मंजूरी मिळण्यास देखील आयुक्त, ठाणे महानगरपालिका यांनी विनंती केली.

त्यानुषंगाने ठाणे महानगरपालिका यांनी दिनांक ३१.१२.२००७ रोजी श्री.तयवळपीळ राजेंद्रन, यांचेविरुद्ध मा.न्यायालयात दोषारोपपत्र पाठविण्यास ठाणे महानगरपालिकेच्या महासभेच्या मंजूरीसाठी प्रकरण महासभेपुढे सादर केले असता महासभेने ठराव क्र. २४५, दिनांक १८.१०.२००८ अन्वये श्री.राजेंद्रन यांचेविरुद्ध न्यायालयात दोषारोपपत्र पाठविण्याचे प्रकरण नामंजूर करीत असल्याबाबत ठराव पारीत केला.

ठाणे महानगरपालिकेच्या महासभेने प्रशासनाचा श्री.राजेंद्रन यांचेविरुद्ध न्यायालयात दोषारोपपत्र पाठविण्याचे प्रस्ताव ठराव पारीत केला नसल्याने महाराष्ट्र महानगरपालिका अधिनियमातील कलम ४५१ अन्वये ठराव क्र. २४५, दिनांक १८.१०.२००८ विखंडीत करण्याबाबत आयुक्त, ठाणे महानगरपालिकेने विनंती केली आहे.

तसेच याच प्रकरणात अन्य एक अपचारी कर्मचारी श्री.सोलंकी, तत्कालीन कार्यकारी अभियंता यांचेविरुद्ध अभियोग दाखल करण्यास दिनांक १८.१०.२००७ रोजी मान्यता देण्यात आलेली आहे. ठाणे महानगरपालिकेच्या महासभेने केलेल्या ठराव क्र. २४५, दिनांक १८.१०.२००८ बाबत शासन खालीलप्रमाणे निर्णय घेत आहे.

#### **शासन निर्णय :-**

नंदलाल समितीच्या अहवालानुसार ठाणे महानगरपालिकेच्या क्षेत्रात सोडीयम व्हेपर दिवे लावणे प्रकरणी तत्कालीन अभियंता श्री.टी.सी.राजेंद्रन यांचेविरुद्ध न्यायालयात दोषारोपपत्र दाखल करण्याचा ठराव ठाणे महानगरपालिकेच्या महासभेने ठराव क्र. २४५, दिनांक १८.१०.२००८ नुसार अमान्य केला आहे. ठाणे महानगरपालिकेच्या महासभेने पारित केलला उक्त ठराव क्र. २४५, दिनांक १८.१०.२००८ लोकहिताच्या व ठाणे महानगरपालिकेच्या आर्थिक हिताच्या विरोधात असल्याने उक्त ठराव महाराष्ट्र महानगरपालिका अधिनियमातील कलम ४५१ (१) अन्वये प्रथमतः निलंबित करण्यात येत आहे.

तसेच सदर प्रकरणी संबंधितांना शासनास काही अभिवेदन करावयाचे असल्यास निलंबन आदेशाच्या दिनांकापासून १५ दिवसांच्या आत करणे आवश्यक आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०१६०७१५१६०१२४७४२५ असा आहे. हा शासन निर्णय डिजिटल स्वाक्षरीने सांक्षातीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( अजित म.कवडे )

अवर सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा.राज्यमंत्री, नगर विकास विभाग, यांचे विशेष कार्य अधिकारी, मंत्रालय, मुंबई
- ३) सचिव (नवि-२), नगर विकास विभाग यांचे विशेष कार्य अधिकारी, मंत्रालय, मुंबई
- ४) आयुक्त, ठाणे महानगरपालिका, जि. ठाणे
- ५) उप सचिव (श्री.शिंदे), नगर विकास विभाग, यांचे स्विय सहायक, मंत्रालय, मुंबई
- ६) महापालिका सचिव, ठाणे महानगरपालिका
- ७) निवड नस्ती (नवि-२३) नगर विकास विभाग.